

ಇನ್ನು ಮಾನ್ಯ ಸದಸ್ಯರಾದ ಶ್ರೀ ಮಾನ್ಯ ಅರಕೇರಿಯವರು ಪ್ರಸ್ತಾಪಿಸುತ್ತಾ ಮಾನ್ಯ ಮಂತ್ರಿ ಯವರು ಅಲ್ಲಿಗೆ ಹೋಗಿ ಆಶ್ಚರ್ಯವೆನಿಸಿಕೊಟ್ಟು ಬಂದಿದ್ದಾರೆ ಎಂದು ಹೇಳಿದರು. ಆದರೆ ನಾನು ಅವರಿಗೆ ಆಶ್ಚರ್ಯವೆನಿಸುತ್ತಿರಬಹುದು, ನಾನು ಹೇಳಿದ್ದು, ನೀವು ಸತ್ಯಾಗ್ರಹ ಮಾಡುವುದಕ್ಕೆ ಮುಂಚಿತವಾಗಿ ಬಂದು ನನ್ನನ್ನು ಕಂಡು ಈ ರೀತಿ ಸತ್ಯಾಗ್ರಹ ಮಾಡುತ್ತೇವೆಂದು ಹೇಳಬೇಕಾಗಿತ್ತು. ಆದರೆ ಹಾಗೆ ಮಾಡ ಲಿಲ್ಲ. ಈಗಲಾದರೂ ನಿಮ್ಮ ಸತ್ಯಾಗ್ರಹ ನಿಲ್ಲಿಸಿ ನಿಮ್ಮ ಬೇಡಿಕೆಗಳೇನು ಎಂಬುದನ್ನು ತೆಗೆದುಕೊಂಡು ಬಂದರೆ ಅದನ್ನು ಪರಿಶೀಲಿಸುತ್ತೇನೆಂದು ಹೇಳಿ ಬಂದಿದ್ದೇನೆ.

ಕಾನೂನುಬದ್ಧವಾಗಿ ಅವರಿಗೆ ಏನೇನು ಸವಲತ್ತುಗಳು ಸಿಗಬೇಕೋ ಆ ಎಲ್ಲ ಸವಲತ್ತುಗಳನ್ನು ಕೊಡತಕ್ಕಂಥ ವ್ಯವಸ್ಥೆಯನ್ನು ಮಾಡಲು ಸರ್ಕಾರದವರು ಬದ್ಧರಾಗಿರುತ್ತಾರೆ. ಮಾನ್ಯ ಸದಸ್ಯರಾದ ಶ್ರೀ ಅರಕೇರಿಯವರು ಸುವಾರು ಬಂದೂಕದ ವರ್ಷಗಳ ಕಾಲ ಚೀರೋಮನರಾಗಿದ್ದರು. ಆಗಲೇ ಈ ಅನ್ಯಾಯದ ಬಗ್ಗೆ ಅಲ್ಪಕೃತ್ ತೆಗೆದು ಸರಿಮಾಡಿದ್ದರೆ ಇವತ್ತು ಈ ಪರಿಸ್ಥಿತಿ ಬರತ್ತಿರಲಿಲ್ಲ. ನಾವು ಬಂದು ಇನ್ನೂ ೧೨ ದಿವಸ ಕೂಡ ಆಗಿಲ್ಲ. ಈಗ ಅವರು ನಮ್ಮನ್ನು ಕೇಳುವ ಬದಲು ಆ ಕೆಲಸವನ್ನು ಅವರು ಮೊದಲೇ ಮಾಡಬಹುದಾಗಿತ್ತು.

(ii) *Water rate for Irrigation Purpose collection of:-*

ಶ್ರೀ ಅತ್ತಾನಂದ (ಮಂಡ್ಯ).—ಸರ್ ಮಾನ್ಯ ಅಧ್ಯಕ್ಷರೇ ಬತ್ತ ಮತ್ತು ಕಬ್ಬನ್ನು ಬೆಳೆಯತಕ್ಕಂಥ ರೈತರು ನೀರಿನ ಕಂದಾಯವನ್ನು ಸರಿಯಾಗಿ ಕೊಟ್ಟುಕೊಂಡು ಬರುತ್ತಿದ್ದರು ಈಗ ರೈತರಲ್ಲಿ ಒಂದು ವಿಧವಾದ ಕಳವಳ ಪರಿಸ್ಥಿತಿ ಉಂಟಾಗಿರುತ್ತದೆ. ಈ ರೀತಿಯಾದ ಪರಿಸ್ಥಿತಿ ಬರಲು ಕಾರಣವೇನೆಂದರೆ ರೈತ ಬೆಳೆ ಬೆಳೆಗೆ ಸರಿಯಾದ ಬೆಲೆ ಸಿಗುತ್ತಿಲ್ಲ. ಇಂಥ ಪರಿಸ್ಥಿತಿಯಲ್ಲಿ ಸರ್ಕಾರದವರು ೧೯೭೨ ರಿಂದ ೧೯೭೮ ರವರೆಗೆ ನೀರಿನ ತೆರಿಗೆಯನ್ನು ಜಾಸ್ತಿ ಮಾಡಿರುತ್ತಾರೆ. ೧೯೭೮ನೇ ಇಸವಿಯಲ್ಲಿ ೧೧ ತಿಂಗಳಿಗೆ ಬರುವ ಕಬ್ಬಿಗೆ ೮೦ ರೂಪಾಯಿಯಿಂದ ೨೦೦ ರೂಪಾಯಿಗಳವರೆಗೂ ಹಾಗೂ ೧೮ ತಿಂಗಳಲ್ಲಿ ಬರುವ ಕಬ್ಬಿಗೆ ೧೨೦ ರೂಪಾಯಿಗಳಿಂದ ೩೦೦ ರೂಪಾಯಿಗಳವರೆಗೂ ಸರ್ಕಾರದವರು ಕಂದಾಯವನ್ನು ನಿಗದಿ ಮಾಡಿದ್ದಾರೆ. ೧೧ ರಿಂದ ೧೮ ತಿಂಗಳ ಪರಿಗಣನೆಗೆ ತೆಗೆದುಕೊಂಡು ಕಬ್ಬಿನ ಬೆಲೆಯನ್ನು ಬೆಳೆ ಮಾಡುವುದಕ್ಕೆ ಆತಂಕವಿಲ್ಲ. ನಮ್ಮಲ್ಲಿ ೧೩-೧೪ ತಿಂಗಳಿಗೆ ಕಬ್ಬಿನ ಕಟಾಪು ಆಗುತ್ತದೆ. ಈ ಎಲ್ಲಾ ಪರಿಸ್ಥಿತಿಯನ್ನು ಸರ್ಕಾರ ದವರು ಮನಗಂಡು ಒಂದು ನಿಕರವಾದ ನಿಲುವನ್ನು ತೆಗೆದುಕೊಳ್ಳಬೇಕೆಂದು ಈ ಸಂದರ್ಭದಲ್ಲಿ ಪ್ರಸ್ತಾಪ ಮಾಡಲಿಕ್ಕೆ ಇಚ್ಛೆಪಡುತ್ತೇನೆ.

ಶ್ರೀ ನೀನಿವಾಸ್ ಎಂ. (ಶ್ರೀರಂಗಪಟ್ಟಣ).—ಮಾನ್ಯ ಸಭಾಧ್ಯಕ್ಷರೇ ಸರ್ಕಾರದವರು ಕೆಳದಿ ಸಾಲಿನಲ್ಲಿ ನೀರಿನ ಕಂದಾಯವನ್ನು ಹೆಚ್ಚು ಮಾಡಿದ್ದಾರೆ. ಕೇವಲ ೧೧ ತಿಂಗಳೊಳಗೆ ಕಬ್ಬಿಗೆ ೮೦ ರೂಪಾಯಿ ಇದ್ದುದನ್ನು ಎರಡುನೂರು ರೂಪಾಯಿಗಳವರೆಗೂ ೧೧ ತಿಂಗಳು ಮೇಲ್ಕಟ್ಟು ಕಬ್ಬಿಗೆ ೧೨೦ ರೂಪಾಯಿ ಇದ್ದುದನ್ನು ೩೦೦ ರೂಪಾಯಿಗಳವರೆಗೂ ಏರಿಸಿದ್ದಾರೆ. ಚುನಾವಣೆಗಳು ಕಳೆದ ಬಳಿಕ ಈ ಒಂದು ನೀರಿನ ಕಂದಾಯವನ್ನು ವಸೂಲು ಮಾಡುವುದಕ್ಕೋಸ್ಕರ ಸರ್ಕಾರ ಆದೇಶವನ್ನು ನೀಡಿ ನೀರಿನ ಕಂದಾಯವನ್ನು ವಸೂಲು ಮಾಡುವುದಕ್ಕೆ ಪ್ರಯತ್ನ ಮಾಡಿತ್ತು. ಆದರೆ ನಾವು ಮನವಿಯನ್ನು ಸರ್ಕಾರಕ್ಕೆ ಕೊಟ್ಟೆವು. ಆ ಮನವಿಯ ಮೇರೆಗೆ ಸರ್ಕಾರದವರು ಹೆಚ್ಚಾಗಿರತಕ್ಕಂಥ ನೀರಿನ ಕಂದಾಯ ವನ್ನು ವಸೂಲು ಮಾಡಬೇಡಿ ಎನ್ನುವ ಆದೇಶವನ್ನು ಕೊಟ್ಟಿದ್ದರು. ಆದಕ್ಕೆ ನಾವು ಬಹಳ ಅಭಿನಂದನೆ ಯನ್ನು ಸಲ್ಲಿಸುವುದಕ್ಕೆ ಇಷ್ಟಪಡುತ್ತೇವೆ. ಈವತ್ತಿನ ದಿವಸ ಸರ್ಕಾರದವರು ರೈತರ ವಿಚಾರದಲ್ಲಿ ಸಹಾನುಭೂತಿಯನ್ನು ತೋರಿಸತಕ್ಕಂಥ ಕಾಲ ಬಂದಿರುತ್ತದೆ. ಯಾವುದಾದರೂ ಒಂದು ವಿಚಾರವನ್ನು ತೆಗೆದುಕೊಂಡು ಹೋದರೆ ಅಂಥ ಪರಿಸ್ಥಿತಿ ಏನು ಇಲ್ಲವೆಂದು ಸರ್ಕಾರದವರು ಹೇಳುತ್ತಾರೆ. ಹನ್ನೊಂದು ತಿಂಗಳೊಳಗೆ ಕಬ್ಬನ್ನು ಕಡಿಯತಕ್ಕಂಥ ಪರಿಸ್ಥಿತಿ ಬರುವುದಿಲ್ಲ. ಫ್ಯಾಕ್ಟರಿಗೋಸ್ಕರ ಕೊಡುವುದಕ್ಕೆ ಒಪ್ಪಿಕೊಂಡಿದ್ದರೂ ೧೧ ತಿಂಗಳೊಳಗೆ ಕಡಿಯತಕ್ಕಂಥ ಪರಿಸ್ಥಿತಿ ಬರುವುದಿಲ್ಲ. ನಾವು ಕಬ್ಬನ್ನು ಕಡಿಯ ಬೇಕೆಂದರೂ ಕೂಡ ಕಾರ್ಖಾನೆಯ ಅನುಮತಿಯನ್ನು ಪಡೆಯಲೇಬೇಕು. ಅವರು ಅನುಮತಿಯನ್ನು ಕೊಟ್ಟಮೇಲೆಯೇ ಕಬ್ಬನ್ನು ಕಡಿಯಲು ಸಾಧ್ಯ. ಅವರು ೧೩-೧೪ ತಿಂಗಳಾಗಿದ್ದರೇನೇ ಅನುಮತಿ ಯನ್ನು ಕೊಡುವುದಾಗಿರುತ್ತದೆ. ೧೧ ತಿಂಗಳೊಳಗೆ ಇರತಕ್ಕಂಥ ಕಬ್ಬಿಗೆ ೮೦ ರೂಪಾಯಿಯಿಂದ ೨೦೦ ರೂಪಾಯಿಗಳಿಗೆ ಹೆಚ್ಚಿಗೆ ಮಾಡಿರತಕ್ಕಂಥದ್ದನ್ನು ಕೊಡುವುದಕ್ಕೆ ಸಾಧ್ಯವಾಗುವುದಿಲ್ಲ. ೧೧ ತಿಂಗಳಾದ ಮೇಲೆ ೧೩-೧೪ನೇ ತಿಂಗಳಿಗೆ ಫ್ಯಾಕ್ಟರಿಗೆ ಸಪ್ಲೈ ಮಾಡಬೇಕಾಗುತ್ತದೆ. ಆದ್ದರಿಂದ ನಾನು ಹೇಳಿ

ತಕ್ಕಂಥಾದ್ದು ಏನು ಎಂದರೆ ಒಂದು ನೀರಿನ ಕೆಂದಾಯದ ವ್ಯವಸ್ಥೆ ಇರುವಂತೆ ದಯವಿಟ್ಟು ಮಾಡ ಬೇಕೆಂದು ಮಾನ್ಯ ಮಂತ್ರಿಗಳನ್ನು ಕೇಳಿಕೊಂಡು ನನ್ನ ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಎಚ್. ಡಿ. ಚೌಡಯ್ಯ (ಕೆರೆಗೋಡು).—ಮಾನ್ಯ ಅಧ್ಯಕ್ಷರೇ, ಈ ನೀರಿನ ಕೆಂದಾಯದ ವಿಷಯದಲ್ಲಿ ಈ ಹಿಂದಿನ ಸರ್ಕಾರ ಕಳೆದ ೮ ವರ್ಷಗಳಲ್ಲಿ ನಾಲ್ಕು ಬಾರಿ ಒಂದೇ ಸಮಾನ ಹೆಜ್ಜೆ ಸಿಕ್ಕೊಂಡು ಬಂದಿದೆ. ಉದಾಹರಣೆಗೆ, ೧೯೭೨ರಲ್ಲಿ ಕಬ್ಬಿಗೆ ೧೮ ರೂಪಾಯಿ ಇದ್ದುದನ್ನು ೨೦ ರೂಪಾಯಿ ಮಾಡಿದರು. ೧೯೭೪ರಲ್ಲಿ ೪೦ ರೂಪಾಯಿ ಮಾಡಿದರು, ೧೯೭೬ರಲ್ಲಿ ೮೦ ರೂಪಾಯಿ ಮಾಡಿ, ಒಂದೇ ಬೆಲೆಗೆ ಎರಡು ದರವನ್ನು ಗೊತ್ತುಪಡಿಸಿದರು. ೧೧ ತಿಂಗಳುಗಳ ಒಳಗೆ ಕಟಾವು ಮಾಡತಕ್ಕ ಬೆಲೆಗೆ ೮೦ ರೂಪಾಯಿಗಳೆಂದೂ ೧೧ ತಿಂಗಳಿಂದ ೧೮ ತಿಂಗಳುಗಳವರೆಗೆ ಕಟಾವು ಮಾಡತಕ್ಕ ಬೆಲೆಗೆ ೧೨೦ ರೂಪಾಯಿಯಂತೆ ಮಾಡಿದರು. ಆಮೇಲೆ ೧೯೭೮ರಲ್ಲಿ ೮೦ ರೂಪಾಯಿ ಇದ್ದುದನ್ನು ೨೦೦ ರೂಪಾಯಿಗೂ ೧೨೦ ರೂಪಾಯಿ ಇದ್ದುದನ್ನು ೩೦೦ ರೂಪಾಯಿ ಎಂದು ಮಾಡಲಾಯಿತು. ಈ ಬಗ್ಗೆ ನವೆಂಬರ್‌ನಲ್ಲಿ ವಸೂಲಾತಿಗೆ ಆದೇರೆ ಕೊಟ್ಟು ಮೇಲೆ ಹಿಂದಿನ ಮುಖ್ಯಮಂತ್ರಿಯವರಿಗೆ ಈ ಬಗ್ಗೆ ವನವಿಯನ್ನು ಕೊಡಲಾಯಿತು. ಆಗ ಹಿಂದಿನ ಮುಖ್ಯಮಂತ್ರಿಯವರು ಈಗ ಚುನಾವಣೆಯ ಸಂದರ್ಭ ಇದೆ, ಈಗ ಪುನರ್ವಿಮರ್ಶೆ ಮಾಡುವುದಕ್ಕೆ ಇದು ಅನುಕೂಲಸಿಂಧುವಾಗುತ್ತದೆ. ಆದ್ದರಿಂದ, ಇದನ್ನು ಚುನಾವಣೆಯ ನಂತರ ಪುನರ್ ಪರಿಶೀಲನೆ ಮಾಡುತ್ತೇನೆಂದು ಅಭಯವನ್ನು ಇತ್ತೀದ್ದರು. ಅದೇ ರೀತಿ ಜನವರಿ ೨೧ನೇ ತಾರೀಖು ನಾನು ಮತ್ತು ಶ್ರೀ ಆತ್ಮಾನಂದ ಅವರು ಸೇರಿ ಒಂದು ಹೇಳಿಕೆಯನ್ನು ಕೊಟ್ಟಿತ್ತು. ಇದು ನಮ್ಮ ರಾಜ್ಯದ ದಿನಪತ್ರಿಕೆಗಳಲ್ಲಿ ವರದಿಯಾಗಿದೆ. ಮಾನ್ಯ ಮುಖ್ಯಮಂತ್ರಿಯವರು ೧೩ನೇ ತಾರೀಖು ಏನು ಒಂದು ಹೆಚ್ಚುವರಿ ದರ ಇದೆಯೋ ಆ ದರವನ್ನು ವಸೂಲಿ ಮಾಡಬಾರದು ಹಿಂದಿನ ದರದಲ್ಲಿಯೇ ವಸೂಲಿ ಮಾಡಬೇಕೆಂದು ಆದೇಶವನ್ನು ಕೊಟ್ಟರು. ಅದೇ ರೀತಿಯ ದರದಲ್ಲಿ ವಸೂಲು ಮಾಡುತ್ತಿದ್ದಾರೆ, ಇದಕ್ಕಾಗಿ ನಾನು ಮಾನ್ಯ ಮುಖ್ಯಮಂತ್ರಿಗಳನ್ನು ಅಭಿನಂದಿಸುತ್ತೇನೆ. ಹಾಗೂ ನಾನು ಈಗ ಮಾನ್ಯ ಮುಖ್ಯಮಂತ್ರಿಯವರಿಗೆ ಒಂದು ವಿಷಯವನ್ನು ಹೇಳುತ್ತೇನೆ. ಇದು ಯಾವುದೇ ಒಂದು ನಿರ್ದಿಷ್ಟವಾದ ಪ್ರದೇಶಕ್ಕೆ ಸಂಬಂಧಪಟ್ಟ ವಿಷಯ ಅಲ್ಲ. ಇಡೀ ೧೯ ಜಿಲ್ಲೆಗೆ ಸಂಬಂಧಪಟ್ಟ ವಿಷಯ. ಲಕ್ಷಾಂತರ ರೈತರಿಗೆ ಸಂಬಂಧಪಟ್ಟ ವಿಷಯ. ಆದುದರಿಂದ ಇದನ್ನು ಕೊಲಂಕಷಪಾಗಿ, ತೀವ್ರವಾಗಿ ಸಕ್ರಿಯವಾಗಿ ಪರಿಶೀಲನೆ ಮಾಡತಕ್ಕದ್ದು ಯೋಚ್ಯವಾಗಿದೆ. ಎನ್ನ ತಕ್ಕದ್ದನ್ನು ಸನ್ಮಾನ್ಯ ಮುಖ್ಯಮಂತ್ರಿಯವರ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ಈಗ ಸನ್ಮಾನ್ಯ ಮುಖ್ಯಮಂತ್ರಿಗಳು ಈ ಬಗ್ಗೆ ಉತ್ತರ ಕೊಡಲು ಹೇಳಿಕೆಯನ್ನು ಸಿದ್ಧಪಡಿಸಿಕೊಂಡಿರುವ ಹಾಗೆ ಕಾಣುತ್ತದೆ. ಆದ್ದರಿಂದ, ನಾನು ಮಾನ್ಯ ಮುಖ್ಯಮಂತ್ರಿಯವರಲ್ಲಿ ನಮ್ರತೆಯಿಂದ ಪ್ರಾರ್ಥಿಸಿ ಕೊಳ್ಳುತ್ತೇನೆ. ಏನೆಂದರೆ ಈ ಹೇಳಿಕೆಯನ್ನು ಏನು ಕೊಡಬೇಕೆಂದಿದ್ದಾ ಕೂಲಿ ಅದನ್ನು ತಡೆಹಿಡಿದರೂ ಚಿಂತೆ ಇಲ್ಲ. ಈ ಸದನದ ಮತ್ತು ಮೇಲ್ಮನೆಯ ಸದಸ್ಯರುಗಳನ್ನು ಒಳಗೊಂಡ ಒಂದು ಸಮಿತಿಯನ್ನು ಮಾಡಿ, ಅದಕ್ಕೆ ಮಾನ್ಯ ಮುಖ್ಯಮಂತ್ರಿಯವರೇ ಅಧ್ಯಕ್ಷರಾಗಿ ಈ ಬಗ್ಗೆ ಪರಿಶೀಲನೆ ಮಾಡುವುದು ಅಗತ್ಯವಿದೆಯೆಂದು ಹೇಳುತ್ತೇನೆ. ಈ ಕಬ್ಬಿನ ಬೆಳೆಗಾರರೆಲ್ಲಾ ಶ್ರೀಮಂತರು, ಐಕ್ಯರೈತರು ಎನ್ನುವ ಒಂದು ಕೆಟ್ಟ ಭಾವನೆ ಸರ್ಕಾರಕ್ಕೆ ಬಂದಿದೆಯೆಂದು ಕಾಣುತ್ತದೆ. ಇದು ನಿರ್ದಿಷ್ಟ ಇಲ್ಲ ಸ್ವಾಮಿ. ವ್ಯವಸಾಯವನ್ನೇ ಅವಲಂಬಿಸಿಕೊಂಡಿರತಕ್ಕ ರೈತರಿಗೆ ಇನ್ನು ಯಾವ ಉಪಕರಣವಿರುವುದೂ ಸಂಪಾದನೆ ಇಲ್ಲ. ವ್ಯವಸಾಯವನ್ನೇ ನಂಬಿಕೊಂಡಿರತಕ್ಕ ಜನ ಇವರು ಒಂದು ಸಂಸಾರದ ಎಲ್ಲಾ ಆಗುಹೋಗು ಗಳು ಈ ವ್ಯವಸಾಯದಿಂದ ಬರತಕ್ಕ ನಾಲ್ಕಾರು ಕಾಸಿನಿಂದ ನಡೆಯಬೇಕಾಗುತ್ತದೆ. ಆದ್ದರಿಂದ ಈ ಬಗ್ಗೆ ಎರಡೂ ಸದನಗಳ ಸದಸ್ಯರನ್ನು ಒಳಗೊಂಡ ಒಂದು ಸಮಿತಿಯನ್ನು ಮಾಡಿ ಇದನ್ನು ತೀವ್ರವಾಗಿ ಪರಿಶೀಲನೆ ಮಾಡಬೇಕೆಂಬ ವಿಷಯವನ್ನು ಮತ್ತೊಮ್ಮೆ ಮಾನ್ಯ ಮುಖ್ಯಮಂತ್ರಿಗಳ ಗಮನಕ್ಕೆ ತರುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ನಾನು ಈ ಬಗ್ಗೆ ಹೇಳಿಕೆಯನ್ನು ಕೊಡಬೇಕು ಎಂದು ಇದ್ದು, ಈಗ ಮಾನ್ಯ ಸದಸ್ಯರು, ಸಮಿತಿ ಮಾಡಿ ತೀರ್ಮಾನವನ್ನು ತೆಗೆದುಕೊಳ್ಳೋಣವೆಂದು ಹೇಳುತ್ತಿದ್ದಾರೆ. ನನಗೆ ಆ ಬಗ್ಗೆ ಅಭ್ಯಂತರವೇನೂ ಇಲ್ಲ. ಈ ಬಗ್ಗೆ ಒಂದು ಸಮಿತಿ ಮಾಡಿ ನಾವು ನೀವು ಎಲ್ಲರೂ ಕುಳಿತು ಚರ್ಚೆ ಮಾಡಿ ಒಂದು ರೀತಿಯ ತೀರ್ಮಾನಕ್ಕೆ ಯಾವ ರೀತಿ ಬರುವುದೆಂಬುದನ್ನು ತೀರ್ಮಾನ ಮಾಡೋಣ.

ಶ್ರೀ ಕೆ. ಬಿ. ಮಲ್ಲಪ್ಪ.—ಈಗ ಮಂಡ್ಯ ಜಿಲ್ಲೆಗೆ ಸಂಬಂಧಪಟ್ಟ ಕಬ್ಬಿನ ಬೆಳೆಯ ವಿಚಾರವಾಗಿ ಮಾತನಾಡಿದರು. ನಮ್ಮ ಜಿಲ್ಲೆಗೆ ಸಂಬಂಧಪಟ್ಟ ಭತ್ತದ ವಿಷಯ ಇದ್ದರೂ ಈ ಬಗ್ಗೆ ಯಾರೂ ಮಾತನಾಡಲಿಲ್ಲ. ನಮ್ಮದು ಅರೆ ಮಲೆನಾಡು ಪ್ರದೇಶ. ಇಲ್ಲಿ ನಾಲೆ ತೋಡಿ ನೀರು ಕೊಡತಕ್ಕದ್ದು ಇದೆ. ನಮ್ಮಲ್ಲಿ ನಾಲ್ಕೈದು ಸಾರಿ ಮಳೆ ಬಂದರೆ ಮಾತ್ರ ಕೆರೆ ತುಂಬುತ್ತದೆ. ಒಂದು ಸಾರಿ ಮಳೆ ಬಂದು ನೀರು ಸಾಲದೆ ಹಾಕಿದ ಬತ್ತ ಒಣಗಿಹೋಗಿದ್ದರೂ ಪಾಟರ್ ರೇಟ್ ಹಾಕುತ್ತಾರೆ, ಇದು ಸರಿಯಲ್ಲ. ಈ ಬಗ್ಗೆ ಮಾನ್ಯ ಮಂತ್ರಿಗಳು ನಿಗಾ ತೆಗೆದುಕೊಂಡು ಎಲ್ಲೆಲ್ಲಿ ಪಾಟರ್ ರೇಟ್ ಹಾಕಬೇಕು ಹಾಗೂ ಹಾಕಬಾರದು ಎನ್ನುವ ಬಗ್ಗೆ ನಿರ್ಧಾರ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ. ಹಾಗೂ ಈ ಬಗ್ಗೆ ಹೇಳಿಕೆಯನ್ನೂ ಕೊಡಬೇಕೆಂದು ಪ್ರಾರ್ಥಿಸುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ನನಗೆ ಅವರ ಜಿಲ್ಲೆಯ ಬಗ್ಗೆ ಗೊತ್ತಿದೆ. ಅಲ್ಲಿ ಜಾಸ್ತಿ ಭತ್ತಾನೂ ಬೆಳೆಯುವುದಿಲ್ಲ ಹಾಗೂ ಜಾಸ್ತಿ ಕಬ್ಬನ್ನೂ ಬೆಳೆಯುವುದಿಲ್ಲ.

MR. SPEAKER.—I shall now go to the next item,

LEGISLATIVE BUSINESS.

KARNATAKA AGRICULTURAL PRODUCE MARKETING (REGULATION) (AMENDMENT) BILL, 1980.

MR. SPEAKER.—I have received a recommendation from the Governor for introduction of the Karnataka Agricultural Produce Marketing (Regulating) (Amendment) Bill, 1980. Now, I call upon the Minister of State for Marketing and Muzrai to ask for leave to introduce the Bill.

Leave to introduce

SRI SUDHEENDRA KASBE (Minister of State for Marketing and Muzrai)
—Sir, I beg to move :

“That leave be granted to introduce the Karnataka Agricultural Produce Marketing (Regulation) (Amendment) Bill, 1980.”

MR. SPEAKER.—The question is:—

That leave be granted to introduce the Karnataka Agricultural Produce Marketing (Regulation) (Amendment) Bill, 1980.”

The motion was adopted and leave was granted

SRI SUDHEENDRA KASBE (Minister of State for Marketing and Muzrai)—Sir, I introduce the Karnataka Agricultural Produce Marketing (Regulation) (Amendment) Bill, 1980.

MR. SPEAKER.—The Bill is introduced.